



Kunsill Lokali Ħal Balzan

MINUTI

Laqgħa tal-Kunsill Lokali Ħal Balzan

ID-DISA' LEGISLATURA

Laqgħa Numru 13

Data tal-laqqgħa: 28 ta' April 2020

Il-laqgħa nżammet *online* permezz ta' *Microsoft Teams*, nhar it-Tlieta, 28 ta' April 2020 fl-4.00pm.

Minħabba s-sitwazzjoni preżenti tal-COVID-19, il-laqgħa ma ġietx imxandra *live* fuq l-*internet* u lanqas kienet miftuħa għall-pubbliku.

PREŻENTI:

Nutar Ian Spiteri – Sindku
Dr Angelo Micallef – Vici Sindku
Stephen Gatt – Kunsillier
Mary Louise Briffa – Kunsillier
Dr Oliver Nicholas De Gaetano – Kunsillier

ASSENTI b'APOLOGIJI (Skont Ordni Permanenti 14A (3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku, in-Nutar Ian Spiteri ippresjeda l-laqgħa.

13.1 Qari tal-ittri ta' apologiji

13.1.1 Ma kienx hemm ittri ta' apologiji.

13.2 Kunsiderazzjoni u Approvazzjoni tal-Minuti

13.2.1 Fuq il-mejda tal-Kunsill tqiegħdu l-Minuti ta' Laqgħa Numru 12. Kopja tal-minuti ngħatat lil kull kunsillier qabel il-laqgħa.

13.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Kunsillier Stephen Gatt, li kien issekondat mill-Kunsillier Mary Louise Briffa, il-minuti ġew approvati unanimament.

13.3 Punti li joħorgu mill-Minuti

13.3.1 Para 12.9 – Ġemellaġġi

Is-SE infurmat lill-Kunsill li, minħabba s-sitwazzjoni preżenti tal-COVID-19, il-komun ta' Dörgicse fl-Ungerija ser jipposponi l-programm ta' ġemellaġġ u ser niġu nfurmati hekk kif jiġu deċiżi d-dati l-godda.

13.3.2 Is-Sindku staqsa jekk irċivejniex risposta mingħand is-Sindki ta' Pedara u Ficarra. Is-SE wiegħbet li l-Kunsill baqa' qatt ma rċieva xejn.

13.4 Komunikazzjoni mis-Sindku

13.4.1.1 Parking fuq il-bankina quddiem Kola Store

Is-Sindku infurma lill-Kunsill li fil-laqgħa li saret mal-pulizija x-xahar li għadda, l-uffiċjali preżenti ġew infurmati li TM m'approvatx l-applikazzjoni biex isiru *l-parking bays* fuq il-bankina. La darba m'hemmx permess, il-pulizija infurmawna li ser ikunu qed iħarrku lil min jinqabad jipparkja fuq il-bankina.

13.4.1.2 Is-Sindku ippropona li l-bankina tidjiq u jinħoloq spazju għall-parkeġġ fit-triq. Il-Kunsill unanimament qabel. Is-SE ser tinforma lill-Perit biex jiċċekkja jekk dan hux possibbli, biex nkunu nistgħu napplikaw għall-permessi neċessarji. Sadanittant, ser titwaħħal tabella *'No parking on pavement – Vehicles will be fined'*, biex kulhadd ikun infurmat u nevitaw li vetturi jiġu mħarrka.

13.4.2 Ilmenti mibgħuta lill-pulizija

Is-Sindku infurma li kwalunkwe ilmenti li jinbagħtu lill-pulizija, il-Kunsill għandu jinbghathom direttament lis-surgent tad-distrett. Residenti li jixtiequ jibqgħu anonimi għandhom jgħaddu l-ilment direttament l-Għassa u mhux il-Kunsill.

13.4.3.1 Infurzar

Is-Sindku qal lis-surgent infurmah li jekk il-Kunsill isir jaf b'xi persuni *homeless* li qed jorqdu barra, għandna ninformaw lill-pulizija. Ġie nnutat li fil-gazebo (*playing field*), ikun hemm nies reqqin kuljum. Is-surgent ser jiġi infurmat.

13.4.3.2 Is-Sindku qal li hemm bżonn li jsir infurzar fi Triq Birbal għax it-tabella biex ma jgħaddux vetturi jekk mhux biex jgħatu servizz jew jekk mhux residenti, li twaħħlet minħabba *t-tower crane* mhux qed tiġi osservata. Is-surgent ser jiġi infurmat.

13.4.3.3 Il-Kunsillier Dr Oliver Nicholas De Gaetano infurma lill-Kunsill b'zewġt idjar abbandunati fi Triq il-Kbira, f'it 'il fuq minn Qronfla. Dawn qed jattiraw ħafna ħamiem peress li għandhom l-aperturi miftuħin. Is-surgent ser jiġi infurmat biex jieħdu azzjoni skond il-*bye-law* li għandu l-Kunsill.

- 13.4.4 **Un/loading Bays f'Wied Hal Balzan**
Is-Sindku talab li jsir rendikont tal-*un/loading bays* li hemm f'Wied Hal Balzan sabiex jiġi aċċertat li kollha qiegħdin bil-permess.
- 13.4.5 **Kant f'ċertu pjazez fil-lokalitajiet**
Is-Sindku infurma lill-Kunsill li ġie avvċinat minn żewġ kantanti li qed iduru diversi pjazez fil-lokalitajiet biex jallegraw lin-nies fis-sitwazzjoni li ninsabu fiha, fejn qed jitolbu li jiġu fil-lokalità tagħna. Ġie ssuġġerit li ssir fil-ġnien ta' Casa Antonia, fejn ir-residenti anzjani jistgħu joħroġu fil-gallerija tagħhom. Il-Kunsill qabel ma' dan.
- 13.4.6.1 **Applikazzjonijiet ta' żvilupp fil-lokalità**
Is-Sindku irrefera għall-applikazzjoni ta' Triq l-Annunzjata k/m Triq Wiġi Ebejer li ġiet diskussa fil-laqgħa li għaddiet u l-Kunsill unanimament qabel li m'għandux joġġezzjona. Is-Sindku talab lill-Kunsilliera biex jekk ikun hemm xi applikazzjoni li ma jaqblux magħha għandhom jikkellmu, u f'każ li ma jkunx hemm qbil unanimu jittiehed vot.
- 13.4.6.2 Is-Sindku qal li jekk ikun hemm bżonn, il-Kunsill joġġezzjona. Il-problema hi li f'hadd mill-Kunsill m'hu tekniku f'dan ir-rigward, għalhekk issuġġerixxa li jinħoloq kumitat li xogħlu jkun li jevalwa l-applikazzjonijiet u jgħaddi r-rakkomandazzjonijiet għall-approvazzjoni tal-Kunsill.
- 13.4.6.3 Il-Kunsill iddiskuta u unanimament qabel li jinħoloq dan il-kumitat. Kien hemm qbil ukoll li l-membri fil-kumitat se jkun hemm il-Kunsilliera kollha, flimkien mal-eks-kunsillier Daniel Muscat Caruana bħala tekniku. Deċizjoni finali dwar jekk għandiex issir oġġezzjoni fuq xi applikazzjoni tittiehed mill-Kunsill.

13.5 Twegibiet għall-Mistoqsijiet tal-Kunsilliera

- 13.5.1 Ma kienx hemm mistoqsijiet tal-Kunsilliera.

13.6 Kunsiderazzjoni u Approvazzjoni ta' Rapport

- 13.6.1 Għal din il-parti tal-laqgħa, ingħaqad l-*accountant* tal-Kunsill, is-Sur Mark Debono.
- 13.6.2.1 **Aġġustamenti proposti mill-Udituri tal-Gvern għar-Rapport Finanzjarju għas-sena 2019**
Is-SE ressqet għall-attenzjoni tal-Kunsill ir-Rapport Finanzjarju għas-sena 2019 kif emendat wara li sar l-*audit*. Kopja ngħatat lil kull kunsillier qabel il-laqgħa. L-*accountant* ta spjegazzjoni dettaljata fuq l-aġġustamenti li ġew proposti mill-Awdituri.
- 13.6.2.2 Fuq proposta tal-Kunsillier Dott. Oliver Nicholas De Gaetano, li kien issekondat mill-Viċi Sindku Dott. Angelo Micallef, dan ir-rapport ġie approvat unanimament.
- 13.6.3.1 **Rapport Finanzjarju għall-ewwel kwart minn Jannar sa Marzu 2020**
Is-SE ressqet għall-attenzjoni tal-Kunsill ir-Rapport Finanzjarju għall-ewwel kwart li jkopri l-perjodu minn Jannar sa Marzu 2020. Kopja ngħatat lil kull kunsillier qabel il-laqgħa. L-*accountant* ta xi spjegazzjonijiet lill-Kunsill.
- 13.6.3.2 Fuq proposta tal-Kunsillier Dott. Oliver Nicholas De Gaetano, li kien issekondat mill-Viċi Sindku Dott. Angelo Micallef, dan ir-rapport ġie approvat unanimament.

13.7 Proġett ta' *Traffic Island* fi Triq il-Qarċilla

- 13.7.1 Is-Sindku infurma lill-Kunsill li reġa' tkellem mal-Perit fejn infurmah li TM żgur mhux se tapprova li Triq il-Qarċilla tibqa' *two-way* jekk id-disinn jinżamm kif kien propost mill-Perit għax it-triq mhix wiesgħa biżżejjed.
- 13.7.2 F'dan ir-rigward u kif approvat f'laqgħa preċedenti, il-Kunsill qabel li tiġi eliminata l-parti tan-nofs (li ħierġa 'l barra bis-sigar), u tithalla biss il-parti tan-naħa tad-djar fejn ġej il-*parking*. Is-SE infurmat li l-Perit jinsab infurmat b'din id-deċizjoni u ser ikun qed jemenda l-pjanti.

13.8 Tisbiħ tal-*Playing field*

- 13.8.1 Is-Sindku infurma l-Kunsill li s-*survey* sar u l-Perit kien qed jaħdem fuq l-ewwel abbozz ta' pjanti għall-proġett ta' tisbiħ tal-playing field u l-bini tal-latrina, kif kien maqbul f'laqgħat preċedenti, mingħajr ma jsir l-*underground parking*.
- 13.8.2 Is-Sindku qal li ser jinfurma lill-Perit biex jipprepara wkoll il-*costings*, biex il-Kunsill ikollu stampa ċara tal-ispiza kapitali u jkun f'pożizzjoni li jiddeciedi kif ser jiġi ffinanzjat il-proġett. Dan il-proġett jista' jsir permezz tad-DPF, fejn il-Kunsill jingħata lura 70% tal-ispiza jekk japplika waħdu, jew 100% tal-ispiza jekk japplika r-Regjun f'isem il-Kunsill.
- 13.8.3 Il-pjanti u l-*costings* ser jittressqu għad-diskussjoni u l-approvazzjoni tal-Kunsill hekk kif ikunu lesti.

13.9 Ilmenti u *Items* oħra ta' xogħol ieħor tal-Kunsill

- 13.9.1.1 **Ċirkulari AKL 2020/044 – Applikazzjoni għall-Internet Banking - BOV**
Giet innutata Ċirkulari AKL 2020/044 – Applikazzjoni għall-*Internet Banking* – BOV mibgħuta mill-AKL.
- 13.9.1.2 Il-Kunsill, permezz ta' riżoluzzjoni unananimament approva li japplika għas-servizz tal-BOV *Internet Banking*, bis-SE u s-Sindku jkunu l-amministraturi ta' din is-sistema.
- 13.9.2.1 **Boundary wall madwar BenRikVille, Triq l-Annunzjata k/m Triq Wiġi Ebejer**
Giet innutata ittra mibgħuta mill-Perit tal-kuntrattur fejn qed jinfurma li l-blokk tal-konkos li tpoġġew taħt il-bankina, madwar is-sit imsemmi, tpoġġew biex iservu bħala *boundary wall* u biex tiġi ppreservata s-sigurtà pubblika waqt it-twaqqiġ. Dawn ma tpoġġewx fuq *parking bays* u mhux qed jostakolaw it-triq. Il-*boundary wall* se jiġi mressaq 'il ġewwa la darba titwaqqa' l-binja. Apparti minn hekk, fuq ordni tal-BCA, il-kuntrattur ser ikun qed jibni bankina temporanja madwar il-*boundary wall*.
- 13.9.2.2 Is-SE infurmat li dwar ħlas dovut, talbet lid-DGL għal direzzjoni, fejn gie kkjarifikat li m'għandu jkun hemm l-ebda ħlas għal permessi għat-tqegħid ta' *boundary wall*, ikun kif ikun mibni.
- 13.9.2.3 Gie rrimarkat li f'kazijiet bħal dawn, il-kuntrattur kellhu l-ewwel jitlob il-permess tal-Kunsill u mhux jaqbad u jpoġġi l-*boundary wall*.
- 13.9.3.1 **Petizzjoni fuq it-tneħħija tal-*sleeping policeman* fi Triq Ġuże' Bonnici – risposta mir-residenti**
Giet innutata r-risposta għad-deċizzjoni tal-Kunsill, mibgħuta mir-residenti. Ir-residenti qed jirrakomandaw miżuri oħra li jistgħu jiġu implimentati biex vetturi ma jgħaddux b'veloċità eċċessiva.
- 13.9.3.2 Il-Kunsill iddiskuta u unananimament qabel li ssir *slow road marking* u jekk m'hemmx, jitwaħħlu tabelli li jindikaw li hemm *playing field* fil-vicinanzi.
- 13.9.4.1 **Talba biex jiġi installati diversi *sleeping policemen* fi Triq il-Ferrovija l-Qadima**
Resident qed jissuġġerixxi li jiġu installati diversi *sleeping policemen* (9 b'kollox) tul Triq il-Ferrovija l-Qadima biex jitnaqqas l-*ispeed* eċċessiv ta' numru kbir ta' vetturi. Ir-resident qed jistaqsi dwar il-*policy* li għamel il-Kunsill. Peress li binjiet godda qed jiġu ddisinjati u mibnija b'mezzi li jnaqqsu l-istorbju (bħal aperturi ta' *double glazing*), *sleeping policeman* quddiem dawn il-binjiet mhux ser toħloq inkonvenjent għar-residenti.
- 13.9.4.2 Apparti minn hekk, qed jistaqsi dwar kif *noise pollution* tiġi qabel is-sigurtà fit-toroq. L-inkonvenjent għall-istorbju għal ftit residenti, huwa ta' periklu għall-maġġoranza tan-nies li jsuqu u jimxu tul f'din it-triq kuljum.
- 13.9.4.3 Il-Kunsill iddiskuta u għalkemm jaqbel li hemm bżonn li jiġu implimentati miżuri biex jitnaqqas l-*ispeed* eċċessiv, mhux tal-opinjoni li jiġu installati dan l-ammont ta' *sleeping policemen*. Gew identifikati 3 postijiet fejn jistgħu isiru:
- Bejn Vjal Sir Michaelangelo Refalo u Triq il-Bon Pastur;
 - Bejn Triq il-Karenza u Triq San Frangisk; u
 - Bejn Triq il-Kannizzata u Triq P P Castagna.
- 13.9.4.4 Dawn se jiġu implimentati wara li dan l-Kunsill ikollu l-approvazzjoni tar-residenti (quddiem u maġenb il-postijiet proposti) skont il-politika tal-Kunsill Lokali u soġġett għall-approvazzjoni ta' TM. Rigward il-*policy* tal-Kunsill għat-tqegħid ta' *sleeping policemen* godda, gie rrimarkat li mhux il-binjiet kollha huma mgħammra b'aperturi ta' *double-glaze*. U anke jekk huma, twieqi u bibien huma maħsuba biex jinfethu, speċjalment fis-sajf.

- 13.9.5.1 **GOTO Malta – L-użu ta’ karozzi elettriċi u scooters biex jgħinu fl-assistenza fil-komunità**
 Ġiet innutata *email* mibgħuta minn GOTO Malta, fejn qed joffru lill-Kunsill biex jagħmel użu mill-karozzi elettriċi u *scooters* biex jassistu lill-komunità f’ dawn iż-żminijet.
- 13.9.5.2 Filwaqt li jirringrazzjom tal-offerta, il-Kunsill irrimarka li mhux ser ikollu bżonn jagħmel użu ta’ dawn il-vetturi.
- 13.9.6.1 **Talba biex issir *barrier* fi Triq Birbal**
 Sid hanut fi Triq Birbal (ftit ‘l isfel minn Triq San Frangisk) qed titlob li ssir *barrier* quddiem il-hanut biex vetturi ma jibqgħux jitolgħu fuq il-bankina.
- 13.9.6.2 Din it-talba ma ġietx approvata għax bil-*barrier* ser titnaqqas l-aċċessibilità speċjalment biex jgħaddi *pushchair / wheelchair* peress li l-bankina dejqa.
- 13.9.7.1 **Talba biex isiru *bollards* f’Wied Ħal Balzan k/m Triq it-Tliet Knejjes**
 Sid il-hanut tax-xagħar qed jitlob li jsiru *bollards* quddiem it-tieqa (kbira) tal-hanut f’Wied Ħal Balzan k/m Triq it-Tliet Knejjes. Dan peress li hwmm periklu għal min ikun qed jistenna fil-hanut (wara t-tieqa) jekk taħbat vettura fit-tieqa.
- 13.9.7.2 Il-Kunsill approva li jsiru 2 *bollards* suwed bil-kundizzjoni li dawn isiru a spejjeż tiegħu. Kif is-sid jikkonferma li jaqbel ma’ din il-kundizzjoni, napplikaw għal permess ma’ TM.
- 13.9.8.1 **Talba biex issir *roundabout* f’Wied Ħal Balzan**
 Residenta qed titlob li ssir *roundabout* f’Wied Ħal Balzan k/m Triq it-Tabib J Zammit għax ikun hiereg min-naħa ta’ Triq San Frangisk ma jarax il-vetturi ġejjin.
- 13.9.8.2 Il-Kunsill innota li fiż-żona hemm *Stop* u *traffic mirror* li turi ċar il-vetturi li jkunu ġejjin u għalhekk din it-talba ma ġietx approvata. Il-Kunsill irrimarka li l-problema hija lix-xufiera ma jobdux is-sinjali tat-traffiku u jibqgħu hirġin mingħajr ma jieqfu. Il-pulizija ser jiġu infurmati biex isir infurzar.
- 13.9.9.1 **Traffic Island f’Wied Ħal Balzan k/m Triq il-Kbira**
 Is-Sindku talab li titneħħa t-*traffic island* li hemm f’Wied Ħal Balzan k/m Triq il-Kbira u minflok issir konka b’siġra żgħira. Dan għax iżżomm ħafna ilma. Apparti minn hekk qal li din kellha titneħħa meta saret it-triq.
- 13.9.9.2 Il-Kunsill qabel u ser napplikaw ma’ TM għal permess.
- 13.9.10 **Ktieb – Doorways of Malta**
 Kite Group ippublikat ktieb bl-isem *Doorways of Malta* li jiġbor fih bibien u entraturi ewlenin fil-pajjiż, fejn Ħal Balzan huwa nkluz f’dan il-ktieb. Dan qed jinbiegħ għal prezz ta’ €85. Il-Kunsill unanimament qabel li jinxtara ktieb wieħed għas-sezzjoni ta’ referenza tal-librerija.
- 13.9.11.1 **Parking fi Triq il-Ferrovija l-Qadima fejn is-siġra tal-*ficus***
 Residenta qed titlob li jsiru tabelli biex jinfurmaw li vetturi jiparkjaw bl-*exhaust pipe* ‘il barra.
- 13.9.11.2 Il-Kunsill m’approvax din it-talba għax kif inhu mmarkat il-*parking*, il-karozza ma ttikx li tipparkja hekk, apparti minn hekk il-*parking* mhux qiegħed eżatt mal-bini.
- 13.9.12 **Talba għal *reserved parking bay* għal *mini-bus***
 Resident qed jitlob li ssir *reserved parking bay* quddiem ir-residenza tiegħu fi Vjal il-Bon Pastur biex isib jiparkja l-*mini-bus* meta jmur id-dar fil-ftit ħin liberu tiegħu. Din it-talba ma ġietx approvata.
- 13.9.13.1 **Periklu fi Triq B. Bontadini**
 Ir-residenta li kienet talbet li ssir *sleeping policemen* fit-triq, issa qed tinfurma li jekk issir, din mhux ser taħdem. Qed tissuġġerixxi li jiġu implimentati miżuri li jskoraġġixxu s-sewwieqa milli jibqgħu ġejjin dritt min-naħa ta’ Birkirkara.
- 13.9.13.2 Il-Kunsill qed jitlob lir-residenta tindika x’tip ta’ miżuri qed tissuġġerixxi li jsiru biex jiġu diskussi.
- 13.9.14.1 **Ilma tax-xita u drenagġ**
 Il-Kunsillier Mary Louise Briffa infurmat li xi residenti minn Triq l-Annunzjata u Triq Ġuże’ Bonnici ġibdula l-attenzjoni dwar il-fatt li, il-ftit għelieqi li baqa’ fl-akwata qed jinbnew kollha u għalhekk imħassbin dwar fejn

se jmur l-ilma tax-xita u dwar jekk il-*main* tad-drenagg hux ser ilaħħaq mal-ammont ta' residenzi li ser jiżdienu.

13.9.14.2 Il-Kunsill irrimarka li qabel ma jinħareġ permess ta' żvilupp, suppost ikun sar studju mill-entitajiet ikkonċernati biex jassiguraw li l-*mains* preżenti jistgħu ilaħħqu mal-volum għdid li ser jkun hemm la darba jibdeu jabitaw fihom.

13.9.15.1 **One-Way fi Triq San Frangisk**

L-applikazzjoni biex parti minn Triq San Frangisk (bejn Triq il-Ferrovija l-Qadima u Triq Patri Ġuże' Delia) ssir *one-way* li tipprojbixxi vetturi jidhlu minn Triq il-Ferrovija l-Qadima, għet approvata minn TM bil-kundizzjoni li ssir konsultazzjoni pubblika mar-residenti.

13.9.15.2 Il-konsultazzjoni mar-residenti kienet se ssir f'April waqt il-Laqqgħa tal-Lokalità però minħabba s-sitwazzjoni preżenti dan mhux possibbli. F'dan ir-rigward, il-Kunsill qabel li niktbu lill-TM biex ninfurmawhom b'dan u nitolbu permess biex nimplimentaw il-*one-way system* bi prova għal xahar u l-Kunsill jevalwa s-sitwazzjoni qabel ma ssir b'mod permanenti. Dan għaliex il-Kunsill jixtieq jimplimenta din is-sistema b'mod urġenti peress liż-żona hija perikoluża ħafna.

13.10 Kunsiderazzjoni u Approvazzjoni tal-iskeda ta' pagamenti

13.10.1 Is-SE ipprezentat l-iskeda ta' pagamenti nru. 04/20, li tinkludi l-ammont ta' €187.04c bħala *Petty Cash* għax-xahar ta' Marzu 2020.

13.10.2 L-iskeda ta' pagamenti kienet proposta għall-approvazzjoni mill-Viċi Sindku Dr Angelo Micallef, li kien issekondat mill-Kunsillier Mary Louise Briffa. Il-Kunsill unanimament approva li jsiru l-ħlasijiet.

13.11 Tmiem tal-laqqgħa u data tas-seduta li jmiss

13.11.1 Il-laqqgħa ntemmet fis-6.30pm.

13.11.2 Sakemm ma jkunx hemm Direttivi godda, il-laqqgħa li jmiss se ssir *online* permezz ta' *Microsoft Teams*, nhar il-Ħamis, 28 ta' Mejju 2020 fl-4.00pm.

Konfermati, illum il-Ħamis, 28 ta' Mejju 2020.

IFFIRMATA

Nutar Ian Spiteri
Sindku

IFFIRMATA

Doriette Farrugia
Segretarju Eżekuttiv